

गणेशोत्सवादरम्यान वाहनांच्या पार्किंगची
व्यवस्था करणेसाठी समिती गठीत
करणेबाबत.

महाराष्ट्र शासन
नगर विकास विभाग
शासन निर्णय क्रमांक: बीएमसी-२०१६/प्र.क्र.१३७९/नवि-२१
मंत्रालय, मुंबई ४०० ०३२.
दिनांक : ०४ ऑक्टोबर, २०१६.

वाचा :-

- १) जनहित याचिका क्रमांक ११६ / २००९ मधील नोटीस ऑफ मोशन क्रमांक ५७२ / २०१५ मधील दिनांक १६ सप्टेंबर, २०१५ चे मा. उच्च न्यायालयाचे आदेश.
- २) जनहित याचिका क्रमांक ११६ / २००९ मधील नोटीस ऑफ मोशन क्रमांक ६१४ / २०१६ मधील दिनांक ०१ सप्टेंबर, २०१६ चे मा. उच्च न्यायालयाचे आदेश.

प्रस्तावना :-

गणेशोत्सवादरम्यान विसर्जनाच्या (पाचवा, सातवा व दहावा दिवस) वेळी शिवाजी पार्क, दादर येथील मैदानात वाहनांच्या पार्किंगची व्यवस्था करण्यात येते.

विकॉम ट्रस्टद्वारा मा. उच्च न्यायालयात दाखल करण्यात आलेल्या जनहित याचिका क्रमांक ११६ / २००९ मध्ये दाखल नोटीस ऑफ मोशन क्रमांक ५७२ / २०१५ मध्ये दिनांक १६ सप्टेंबर, २०१५ रोजीच्या आदेशामध्ये मा. उच्च न्यायालयामध्ये गणेशोत्सवादरम्यान शिवाजी पार्क मैदान, दादर येथे करण्यात येणाऱ्या वाहनांच्या पार्किंगच्या अनुषंगाने अन्य व्यवस्था करण्याचे नमूद करून दादर परिसरातील सर्व मोकळ्या जागा नागरीकांकडून पार्किंगकरीता वापरण्यात येत असल्याबाबत मत व्यक्त केले होते. त्यानुषंगाने सदर प्रकरण हाताळण्याकरीता समिती गठीत करण्याचे निर्देश मा. उच्च न्यायालयाने दिलेले होते.

तदनंतर सदर जनहित याचिकेमध्ये दाखल नोटीस ऑफ मोशन क्रमांक ६१४ / २०१६ मध्ये शासनाने दाखल केलेल्या प्रतिज्ञापत्रास अनुसरून दिनांक १ सप्टेंबर, २०१६ रोजी मा. उच्च न्यायालयाने पारित केलेल्या आदेशाच्या अनुषंगाने समिती गठीत करण्याचा प्रस्ताव शासनाच्या विचाराधीन होता.

शासन निर्णय :-

गणेशोत्सवादरम्यान विसर्जनाच्या (पाचवा, सातवा व दहावा दिवस) वेळी वाहनांच्या पार्किंगची व्यवस्था शिवाजी पार्क, दादर येथील मैदानाऐवजी अन्य ठिकाणी करण्याबाबत मा. उच्च न्यायालयाने

दिलेले दिनांक १६ सप्टेंबर, २०१५ व १ सप्टेंबर, २०१६ च्या आदेशानुसार खालीलप्रमाणे समिती गठीत करण्यात येत आहे :-

- | | |
|---|-----------|
| १. आयुक्त, बृहन्मुंबई महानगरपालिका, मुंबई. | - अध्यक्ष |
| २. सह पोलिस आयुक्त, वाहतुक, मुंबई. | - सदस्य |
| ३. अतिरिक्त आयुक्त (शहर), बृहन्मुंबई महानगरपालिका, मुंबई. | - सदस्य |

मा. उच्च न्यायालयाने दिलेल्या उपरोक्त आदेशानुसार, सदर समितीने आपला अहवाल शासन निर्णय प्रसिध्द झाल्याच्या दिनांकापासून दोन महिन्यांत मा. उच्च न्यायालयास सादर करावा व सदर अहवालाची प्रत जनहित याचिकेतील पक्षकारांच्या वकीलांना देण्यात यावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१००५११३००१७१२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वीणा मोरे)

कार्यासन अधिकारी, महाराष्ट्र शासन

प्रत,

१. मा. राज्यपालांचे सचिव
२. मा. मुख्यमंत्री महोदयांचे प्रधान सचिव
३. मा. मुख्य सचिव महोदयांचे स्वीय सहायक
४. अपर मुख्य सचिव, गृह विभाग, मंत्रालय, मुंबई
५. अपर मुख्य सचिव, पर्यावरण विभाग, मंत्रालय, मुंबई
६. प्रधान सचिव (नवि-१), नगर विकास विभाग, मंत्रालय, मुंबई
७. सचिव (नवि-२), नगर विकास विभाग, मंत्रालय, मुंबई
८. आयुक्त, बृहन्मुंबई महानगरपालिका, मुंबई
९. पोलिस आयुक्त, मुंबई
१०. सह पोलिस आयुक्त, वाहतुक, मुंबई
११. अतिरिक्त आयुक्त (शहर), बृहन्मुंबई महानगरपालिका, मुंबई
१२. निवडनस्ती, नवि-२१